



आयोजन

ध्वजारोहण के साथ बालाघाट सहित पूरे जिले में हुए विविध आयोजन, समाज को मार्मिक संदेश देने वाली झांकी रही सबसे आकर्षण का केन्द्र

गणतंत्र दिवस पर अनूठी झांकी ने लोगों के दिलों को झकझोरा



नवभारत कटंगी। गणतंत्र दिवस के पावन अवसर पर शासकीय सांदापनि विद्यालय, कटंगी की टीम द्वारा एक अत्यंत भावुक एवं समाज को झकझोर देने वाली प्रस्तुति की गई। इस नृत्य का विषय था 'भूख' इस प्रस्तुति के माध्यम से उन बच्चों की पीड़ा को दर्शाया गया, जो फुटपाथ पर जीवन यापन करते हैं, जिनके चेहरे पर मासूमियत है और पेट में भूख की आग।

पास उम्मीद भरी नजरों से देखते, तो कहीं कूड़े से भोजन तलाशते हुए नजर आए। यह प्रस्तुति केवल नृत्य नहीं, बल्कि समाज के लिए एक सशक्त संदेश थी कि हर बच्चा रोटी, सम्मान और समान अवसर का अधिकारी है।

नृत्य प्रस्तुति देने वाले विद्यार्थी
गामिनी रहांगडाले, आकांक्षा शर्मा, आलिशा कुमारे, प्रिंसी भगत, प्रीति भलाधरे, श्रेया तरवरे, सोनाक्षी सेनभक्त, काजल कुमारे, जिज्ञासा हिरकाने, साक्षी परिहार, साक्षी पाटले, मौसम हाडेकर, गौरी भगत, नव्या लाहोरी मुख्य भूमिका में रहे। इस प्रस्तुति को सफल बनाने में उमेश शानकर, फूलचंद शिव, वाय.के. गढ़पांडे, एस.के. गौतम, यवन

लाल राउड, दिलीप चौधरी, रंजीत मेघराम, निर्दोष डोंगरे, निर्मल बिसेन एवं विद्यालय के सभी शिक्षकों का विशेष सहयोग रहा। पूरे कार्यक्रम के दौरान दर्शकों की आंखें नम और तालियों की गूंज यह साबित कर रही थी कि यह प्रस्तुति दिलों को छू गई। शासकीय सांदापनि विद्यालय, कटंगी की यह प्रस्तुति नृत्य के माध्यम से मानवता, संवेदना और राष्ट्रप्रेम का सशक्त संदेश बनकर उभरी।

किरनापुर में बच्चों की प्रभात फेरी और सांस्कृतिक कार्यक्रमों ने मोहा मन

नवभारत किरनापुर। 77वां गणतंत्र दिवस समारोह धूमधाम से हर्षोल्लास के साथ मनाया गया। देश के 77वें गणतंत्र दिवस के पावन अवसर पर तहसील मुख्यालय किरनापुर में देशभक्ति का उल्लासपूर्ण वातावरण देखने को मिला। शासकीय, अर्द्धशासकीय कार्यालयों, शैक्षणिक संस्थाओं एवं स्वयंसेवी संगठनों में पूरे सम्मान के साथ राष्ट्रीय ध्वज फहराया गया।



सुबह से ही पूरा नगर देशभक्ति के रंग में रंगा नजर आया। सजे-धजे परिधानों में स्कूली बच्चों ने तिरंगा लिए अपने-अपने विद्यालय पहुंचे। कार्यक्रम की शुरुआत भारत माता एवं तिरंगे ध्वज के पूजन से हुई। इसके पश्चात महापुरुषों के छायाचित्रों पर माल्यांजन कर उन्हें नमन किया गया।

इन्होंने किया ध्वजारोहण-गणतंत्र दिवस के अवसर पर तहसील मुख्यालय के डॉ. बाबा साहब अंबेडकर बस स्टैंड किरनापुर में बाबा साहब अंबेडकर प्रतिमा स्थापना समिति अध्यक्ष जयप्रकाश रामटेके, ग्राम पंचायत किरनापुर में सरपंच धर्मकला, जेपी रामटेके, प्रभारी प्राचार्य इंद्रश्याम ठाकरे, कांग्रेस कार्यालय में वरिष्ठ कांग्रेसी मन्नालाल सग्ने, पुराने

मुख्य समारोह आयोजित किया गया। कार्यक्रम के मुख्य अतिथि पूर्व विधानसभा उपाध्यक्ष एवं पूर्व विधायक सुशी हीना कावरे, जनपद पंचायत किरनापुर में जनपद अध्यक्ष राणा कल्याण सिंह तथा उत्कृष्ट विद्यालय में प्रभारी प्राचार्य अनिता तारन द्वारा ध्वजारोहण किया गया।

ठेकेदार ने हड़प ली मजदूरों की मजदूरी

मजदूरों ने टिकरिया थाना में की लिखित शिकायत

नारायणगंज। नारायणगंज विकासखंड मुख्यालय अंतर्गत ग्राम परतला निवासी मजदूर थाना टिकरिया पहुंचकर लिखित शिकायत दर्ज कराकर बताया कि ठेकेदार द्वारा मजदूरी कराने के पश्चात मजदूरों का भुगतान नहीं किया जा रहा है।



शिकायतकर्ता मजदूर धनू लाल बैगा, सुंदो बाई मरकाम, धनिया बाई मरकाम, लखन दास सोनवानी, कृष्णा बाई सोनवानी, इंद्र कुमार मरकाम, अनिता बाई, उर्जन सिंह मरकाम, सोनराज उर्वेति आदि सभी मजदूर थाना टिकरिया पहुंचकर थाना प्रभारी के नाम आवेदन देकर बताया कि हम सब

ग्राम परतला निवासी हैं विगत माह दिसंबर 2025 में ठेकेदार बबलू पटेल निवासी ग्राम लूहटा थाना गोटेगांव जिला नरसिंहपुर के द्वारा हमारे गांव में आकर हमें अपने कार्य साइड जिला नरसिंहपुर थाना गोटेगांव अंतर्गत मुकदंदा रोड के किनारे कैनाल निर्माण काम में कंक्रीट गिट्टी ढलाई के काम में ले गया। हम सभी लोगों ने 25 दिसंबर 2025 से 7 जनवरी 2026 तक 15-15 दिनों तक काम किया, लेकिन ठेकेदार द्वारा मकर संक्रांति त्योहार



प्रशासनिक व्यवस्था को सुदृढ़ करने कलेक्टर ने किए बदलाव

नवभारत किरनापुर। जिले में प्रशासनिक कार्य व्यवस्था को और अधिक सुदृढ़ एवं सुचारु बनाने के उद्देश्य से कलेक्टर मृगाल मीना द्वारा प्रशासनिक स्तर पर बदलाव किए गए हैं। इसी क्रम में सहायक

कलेक्टर आकाश अग्रवाल को अनुविभागीय अधिकारी राजस्व किरनापुर के कार्यों में सहयोग प्रदान करने हेतु एसडीएम कार्यालय किरनापुर में संलन किया गया है।

आदिवासी वनांचल क्षेत्रों में भी मनाया गणतंत्र दिवस

बालाघाट। जिले के आदिवासी क्षेत्रों में भी 26 जनवरी को गणतंत्र दिवस धूमधाम से मनाया गया। जर्जर स्कूलों का कायाकल्प होने के बाद कार्य में सहयोग करने वाले समाजसेवियों ने भी उन स्कूलों में जाकर ध्वजा रोहण किया और अध्ययनरत छात्रों को शिक्षण सामग्री वितरित की। एकीकृत शाला परिसर पितकोना में



पेंसिफिक मिन्नरल कंपनी के डायरेक्टर वेदानंद राय की पुत्री डाक्टर रूपम प्रिया राय ने

ध्वजारोहण कर अध्ययनरत 150 छात्रों और आंगनवाडी के बच्चों को स्कूली बैग, कॉपी, कंपास, पेंसिल सहित पढ़ाई से संबंधित अन्य सामग्री का वितरण कर उन्हें गणतंत्र दिवस की शुभकामनाएं दी। गणतंत्र दिवस पर अवसर पर बतौर अतिथि के रूप में पहुंची डाक्टर रूपम प्रिया राय ने अध्ययनरत छात्रों से पढ़ाई के संदर्भ में चर्चा की।

श्री साई बाबा की प्रतिमा स्थापना की वर्षगांठ मनाई

सौचरसी नारायणगंज में हवन पूजन के साथ हुआ भंडारा

नारायणगंज। सामुदायिक स्वास्थ्य केन्द्र नारायणगंज में साई बाबा की प्रतिमा स्थापना का 14वां स्थापना दिवस 26 जनवरी को मनाया गया। सुबह 10 बजे से पूजन अर्चन शुरू किया गया। प्रतिमा स्थापना वर्षगांठ के आयोजन को सफल बनाने में सामुदायिक स्वास्थ्य केन्द्र के समस्त स्टाफ का सहयोग रहा। बीसीएम शैलेन्द्र सिंह ने बताया कि 26 जनवरी को सामुदायिक

स्वास्थ्य केन्द्र नारायणगंज में स्थित साई मंदिर का स्थापना दिवस धूमधाम से मनाया गया। साई बाबा प्रतिमा स्थापना दिवस पर सर्व प्रथम सुबह साई बाबा की प्रतिमा को स्नान कराकर अभिषेक किया गया। वस्त्र धारण कराया गया। इसके बाद साई मंत्र उच्चारण एवं स्त्रोत का पाठ किया गया। उपस्थित सभी स्वास्थ्य कर्मचारियों ने हवन पूजन किया। इसके बाद भव्य साई आरती की गई। हवन पूजन के बाद भक्तों को प्रसाद, भंडारे का वितरण किया गया।

स्टेडियम ग्राउंड घुघरी में फहराया तिरंगा



सांस्कृतिक प्रस्तुतियों ने मोहा अतिथियों का मन

घुघरी। 26 जनवरी के पावन अवसर पर समूचे क्षेत्र में गणतंत्र दिवस का पर्व बड़े ही उत्साह और देशभक्ति के वातावरण में मनाया गया। मुख्य समारोह स्टेडियम ग्राउंड में कार्यक्रम आयोजित किया गया, जहाँ मुख्य अतिथियों द्वारा गरिमामय उपस्थिति में तिरंगा फहराया गया और राष्ट्रगान के साथ तिरंगे को सलामी दी गई।

सांस्कृतिक कार्यक्रमों का आयोजन हुआ। कार्यक्रम की मुख्य आकर्षण नन्हे-मुन्हे बच्चों की प्रस्तुतियाँ रहीं, जिन्होंने अपनी मासूमियत और कला से सभी का दिल जीत लिया। वहीं विभिन्न विद्यालयों के छात्र-छात्राओं ने देशभक्ति के गीतों पर शानदार नृत्य प्रस्तुत किए।

इस अवसर पर सभी राजनीतिक दलों के जनप्रतिनिधि, विभिन्न विभागों के आला अधिकारी एवं कर्मचारी एवं बड़ी संख्या में शिक्षक, छात्र-छात्राएँ और स्थानीय नागरिक मौजूद रहे।

लैपस घुघरी में भी फहराया गया तिरंगा झंडा
इसी कड़ी में घुघरी लैपस में तिरंगा झंडा फहराया गया जिसमें जिला सहकारी बैंक के प्रबंधक एवं प्रशासक बीएल चिंधिया, लैपस प्रबंधक हरीश मिश्रा, प्रबंधक नम्रता डोंगरे, लिपिक सहायक नियल दहबरा, संतोष झरिया, कृष्ण कुमार सोनी एवं लैपस स्टॉफ मौजूद रहे।

26 जनवरी गणतंत्र दिवस
की जिलेवासियों को
हार्दिक शुभकामनाएं
राजेश पाठक
सर्व समाज सेवा एवं अध्यक्ष

गणतंत्र दिवस
की क्षेत्रवासियों को
हार्दिक शुभकामनाएं
नगर परिषद कटंगी
प्रभारी अध्यक्ष धर्मकला कामराज देशमुख
मुख्य कार्यपालन अधिकारी
नगर परिषद कटंगी
राधेश्याम चौधरी
समस्त पार्षदगण तथा अधिकारी कर्मचारीगण

